

Frymil til stuttsøgugreining

Gev gætur!

Frymilin er sera hentur, tá ið tú skalt greina og tulka eina stuttsøgu, men minst til, at tað er ikki altíð, at tú fært svarað øllum punktunum í frymlinum. Tú kanst meta frymilin sum ein amboðskassa, har tú nýtir tey amboðini, tær tørvar. Tey, sum tær ikki tørvar, letur tú liggja eftir.

1. Skipa søguna í partar (um søgan er long, kann vera hent at skipa hana í partar og gera yvirskriftir til hvønn partin)
2. Ger ein stuttan samandrátt av søguni
3. Hvørji evni viðger søgan
4. Hvat ger søguna spennandi - Hvar er hæddarpunktið í søguni?
5. Nær fara hendingarnar fram - lýs tíðina - hvussu langa tíð gongur søgan fyri seg?
6. Hvar fara hendingarnar fram - Lýs støðini
7. Hvørjir persónar eru við í søguni - skipa persónarnar í høvuðspersónar og eykapersónar. Lýs persónarnar, útsjón, aldur, verumáta, greið frá viðurskiftunum millum persónarnar í søguni.
8. Hvør hevur skrivað søguna
9. Boðskapur: Hvat vil rithøvundurin siga við søguni?
10. Frásjón: Kenna tit nakað aftur úr gerandisdegunum, sum eisini hendir í søguni?
11. Heiti á søguni: Hví man søgan eita so? Royn og gev henni eitt annað navn.
12. Er søgan løtt ella torfør at lesa? Eru setningarnir stuttir ella langir, brúkar rithøvundurin nógv ókend orð? Nevn orð úr tekstinum, sum gjørdur hann torføran at lesa.
13. Eru myndir og samanberingar í søguni? Nevn nakrar.
14. Hvussu er huglagið í søguni, brúkar rithøvundurin t.d. veðrið at lýsa huglagið við?